

(بِسْمِ اللَّهِ الرَّحْمَنِ الرَّحِيمِ)

اَللّٰهُمَّ اِنِّىْ اَسْأَلُكَ اِلَهَ الْاَسْمَاءِ اِلَهَ الْاَسْمَاءِ اِلَهَ الْاَسْمَاءِ

﴿اَلَا اِنَّ اَوْلِيَاءَ اللّٰهِ لَا خَوْفَ عَلَيْهِمْ وَلَا هُمْ يَحْزَنُوْنَ﴾
(سورہ یونس/۶۲)

جس نے میرے کسی دلی سے عداوت کی تو میں اس کے ساتھ جنگ کا اعلان کرتا ہوں
صحیح بخاری، کتاب الرقاق باب التواضع، بروایت ابو ہریرہ رضی اللہ عنہ حدیث قدسی

شیخ الاسلام، امام، محی الدین، عالم ربانی

عبدالقادر جیلانی
رحمۃ اللہ علیہ

اور

گیارہویں شریف

بسم اللہ الرحمن الرحیم

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

سورہ یونس / ۶۲

{جس نے میرے کسی ولی سے عداوت کی تو میں اس کے ساتھ جنگ کا اعلان کرتا ہوں}

صحیح بخاری، کتاب الرقاق باب التواضع، بروایت ابو ہریرہ رضی اللہ عنہ حدیث قدسی

شیخ الاسلام، امام، محی الدین، عالم ربانی

عبدالقادر جیلانی رحمۃ اللہ علیہ

اور

گیارہویں شریف

شعبہ تحقیق و تصنیف

مسجد رحمانیہ، اے سی گارڈ، حیدرآباد۔

الحمد لله رب العالمين، والصلاة والسلام على رسوله الأمين، أما بعد :

فہرست موضوعات

نمبر شمار	موضوعات	صفحہ نمبر
۱	پیش لفظ	۴
	باب اول	
۲	عظمت اولیاء	۵
۳	کرامت اور ایک وضاحت	۷
	باب دوم	
۴	شیخ عبدالقادر جیلانی رحمۃ اللہ علیہ کی مثالی شخصیت	۷
	علمی خدمت	
۵	شیخ عبدالقادر جیلانی رحمۃ اللہ علیہ کی بعض تعلیمات ---	۹
	باب سوم	
	بعض کرامتیں	
۶	رمضان کا چاند	۱۲
۷	نوش کردہ مرغی کو زندہ کرنا	۱۳
۸	نظر سے چڑیا کی موت	۱۴
۹	قبر سے مردہ کو زندہ کرنا	۱۵
۱۰	تقدیر میں اولاد نہ ہونے کے باوجود اولاد دینا	۱۷
۱۱	موت کے فرشتہ سے مرید کی روح کو چھین لینا	۱۹
۱۲	عذاب کے فرشتہ کا ہتھوڑا ضبط کر لینا	۲۱
۱۳	ننانوے نام	۲۳
۱۴	ہرولی کی گردن پر شیخ عبدالقادر جیلانی رحمۃ اللہ علیہ کا قدم	۲۴
۱۵	امام ذہبی رحمۃ اللہ علیہ کا تبصرہ	۲۵
۱۶	لمحہ فکر	۲۵

باب چہارم

گیارہویں میں بارہ سے زیادہ...

۲۶	۱۷ اللہ کا جانور غیر اللہ کی نذر
۲۷	۱۸ جھنڈے کو سجدہ کی ایک شکل
۲۷	۱۹ دین میں غلو
۲۸	۲۰ اجتماعی شکل میں صلاۃ و سلام
۲۸	۲۱ مجوسیوں کی مشابہت
۲۹	۲۲ مشرکانہ عادت و جاہلانہ حرکت
۲۹	۲۳ غیر مسلمین کی مذہبی مشابہت
	۲۴ اولیاء کی شان میں گستاخی
۳۰	اور رحمت کے فرشتوں سے دوری
۳۱	۲۵ فرائض سے غفلت
۳۱	۲۶ غیر اسلامی و ضرر رساں عادت
۳۱	۲۷ زمینوں پر ناجائز قبضے
۳۲	۲۸ گیارہویں باعث ثواب یا ؟
۳۳	۲۹ غوث کا دامن
۳۴	۳۰ خلاصہ موضوع
۳۵	۳۱ فہرست مصادر و مراجع

پیش لفظ

شیخ عبدالقادر جیلانی رحمۃ اللہ علیہ چھٹی صدی ہجری کے جلیل القدر علماء اور نامور اولیاء میں سے ہیں جو درحقیقت کسی تعریف و تعارف کے محتاج نہیں؛ چونکہ اس مصروف ترین دنیا میں دین پر عمل کرنے والے اکثر لوگ سنی سنائی باتوں کو تحقیق و توثیق کے بغیر بآسانی تسلیم کر لیتے ہیں، اور بعض عظیم شخصیات کے بارے میں غلط تاثرات قائم کر لیتے ہیں چنانچہ شیخ عبدالقادر جیلانی رحمۃ اللہ علیہ کی مثالی شخصیت و عظیم الشان سیرت، توحید و سنت پر مشتمل لائق تحسین ارشادات و ہدایات، اور گیارہویں شریف میں ہونی والی رسومات وغیرہ کو شرعی نقطہ نظر سے حوالہ قرطاس کیا گیا ہے جن سے عامۃ الناس، طلباء، خطباء و علماء بھی ان شاء اللہ مستفید ہو سکتے ہیں۔

رب کریم کا احسان عظیم ہے کہ اس پر فتن دور میں بھی مسلمانوں میں عمومی و مجموعی طور پر تدین غالب ہے، لیکن دین کی صحیح فہم کا فقدان، معتبر نصوص و دلائل کا بحران، تعصب و نفس پرستی کا میلان، باطل تاویلات کا رجحان، اور تلبیس شیطان وغیرہ ایسے اسباب ہیں جو انسان کو ہدایت سے دور اور گمراہی و ضلالت پر مجبور کر دیتے ہیں، لہذا دین سے متعلق ہر کام کو فہم سلف (صحابہ و تابعین/ خیر القرون کی دینی سمجھ) کی روشنی میں کتاب و سنت میں تلاش کریں، اور پھر اس پر عمل کریں۔ واللہ ولی التوفیق۔

عظمت اولیاء

قرآن وحدیث میں اولیاء اللہ کی بڑی عظمت، قدر ومنزلت اور فضیلت بیان کی گئی ہے جیسا کہ اللہ تعالیٰ نے ارشاد فرمایا :

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ الَّذِينَ آمَنُوا وَكَانُوا يَتَّقُونَ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ لَا تَبْدِيلَ لِكَلِمَاتِ اللَّهِ ذَلِكَ هُوَ الْفَوْزُ الْعَظِيمُ^(۱)

خبردار! اولیاء اللہ (اللہ کے دوستوں) کو (مستقبل کی زندگی کا) کوئی ڈر نہیں، اور نہ ہی وہ (اپنی گزشتہ زندگی کے بارے میں) غمگین رہتے ہیں (یہ وہ لوگ ہیں) جو ایمان لائے اور تقویٰ (فرائض کی انجام دہی اور گناہوں سے پرہیز) اختیار کیا کرتے تھے ان کے لیے دنیوی زندگی میں اور آخرت میں بھی خوش خبری ہے اللہ تعالیٰ کی باتوں میں کچھ فرق ہوا نہیں کرتا، یہ تو بڑی کامیابی ہے۔

رسول اللہ ﷺ نے فرمایا کہ اولیاء اللہ کے لیے دنیوی زندگی میں بشارت نیک خواب ہیں، اور آخرت کی زندگی میں بشارت جنت ہے^(۲)۔

عربی زبان میں لفظ ولی قریب ترین شخص، رشتہ دار، دوست، محبوب، اور مددگار وغیرہ جیسے معنوں کے لیے استعمال ہوتا ہے جب کہ شریعت میں اولیاء اللہ اللہ تعالیٰ کا علم رکھنے والوں، پابندی کے ساتھ اللہ کی اطاعت کرنے والوں، صرف اللہ کی عبادت کرنے والوں^(۳) (عمومی طور پر) دین کی سمجھ اور دینی علم رکھنے والوں^(۴) (خصوصی طور پر) قرآن وحدیث پر عمل کرنے والوں^(۵) کو کہتے ہیں، جنہیں دیکھ کر اللہ یاد آ جائے^(۶) جو محض اللہ کی خاطر آپس میں ایک دوسرے سے محبت کرتے ہیں جو بروز قیامت نور کے منبروں پر رونق افروز ہوں گے جس کی وجہ سے چہروں

(۱) سورہ یونس/ ۶۲-۶۳ - (۲) مسند احمد بروایت ابوالدرداء رضی اللہ عنہ بسند صحیح لغيرہ - (۳) فتح الباری ج/۶، ص/۸۴، بقول ابن حجر رحمہ اللہ طبعہ دار المعرفة للطباعة والنشر - (۴) الفقیہ والمتفقہ للخطیب البغدادی بقول امام ابوحنیفہ وامام شافعی رحمہما اللہ، اثر نمبر/ ۱۳۷-۱۳۸ - (۵) شرف أصحاب الحديث للخطیب البغدادی بقول امام خلیل بن احمد الفراهیدی رحمہما اللہ، اثر نمبر/ ۹۶ - (۶) المعجم الكبير للطبرانی بروایت ابن عباس رضی اللہ عنہما بسند حسن۔

اور کپڑوں سے نور جھلکے گا جو قیامت کے ہولناک دن اطمینان سے ہوں گے، بلکہ ان پر انبیاء و شہداء کو بھی رشک ہوگا^(۱) جو دنیا میں نمازی^(۲) تنہائی میں (بھی) اللہ کے اطاعت گزار اور لوگوں میں غیر معروف ہوں گے^(۳)۔

اللہ تعالیٰ کی سو رحمتیں ہیں جن میں سے ایک رحمت کو زمین والوں کے درمیان تقسیم کیا ہے، تو یہ ایک رحمت ان کے لیے کافی ہوگئی، جب کہ ننانوے رحمتوں کو اپنے اولیاء کے لیے اٹھا کر رکھا ہے اور اللہ تعالیٰ زمین والوں کے درمیان تقسیم کردہ ایک رحمت کو بھی ان ننانوے رحمتوں کے ساتھ ضم کر دیں گے، اور انھیں قیامت کے دن اپنے اولیاء کے لیے سو رحمتیں مکمل کر دیں گے^(۴)۔

جس نے اللہ کے کسی بھی ولی سے خصوصیت وعداوت رکھی^(۵) عزت دینے کے بجائے ذلیل کیا^(۶) ان کی توہین کرتے ہوئے انھیں حقیر سمجھا^(۷) اور انھیں (کسی بھی طرح کی) اذیت و تکلیف دی^(۸) تو اللہ تعالیٰ اس کے ساتھ جنگ کا اعلان کر چکے ہیں۔

اولیاء اللہ سے متعلق کتاب و سنت اور سلف امت کے بیان سے معلوم ہوا کہ سب سے اول و افضل اولیاء : انبیاء خلفاء صحابہ اور ان کے عقیدہ و منہج (دین پر عمل کے طریقہ) کو اختیار کرنے کے بعد اسی کے مطابق دین کو سمجھنے اور دین پر عمل کرنے والے ہیں جن کے اندر ایمان و تقویٰ ہوتا ہے اس کے برخلاف جو افراد کفریہ کام، شرکیہ اعمال اور بدعت کے کاموں میں مبتلا ہیں یا دل کی نماز کے بہانہ درحقیقت بے نمازی ہیں یا علاج کے بہانہ اجنبی عورتوں کے ساتھ بے پردگی و تنہائی اختیار کرتے ہوئے ان کے جسم کو چھوتے ہیں یا جو برہنہ رہتے ہیں وہ اللہ کے ولی نہیں ہو سکتے ہیں کیونکہ اللہ کے ولی ہونے کے لیے عقیدہ کی اصلاح یعنی ایمان اور ایمان کے ساتھ عمل و کردار کی اصلاح یعنی تقویٰ ضروری ہے^(۹)۔

(۱) مسند احمد بروایت ابوامامہ رضی اللہ عنہ۔ مسند صحیح۔ (۲) مستدرک حاکم بروایت عمیر بن قناد رضی اللہ عنہ۔ مسند صحیح۔ (۳) جامع الترمذی بروایت ابوامامہ رضی اللہ عنہ۔ اس حدیث کو بعض اہل علم جیسے امام ترمذی والہابی رحمہما اللہ نے حسن قرار دیا ہے جب کہ بعض نے اس پر کلام کیا ہے۔ (۴) مسند احمد بروایت ابو ہریرہ رضی اللہ عنہ۔ مسند صحیح۔ (۵) صحیح بخاری بروایت ابو ہریرہ رضی اللہ عنہ۔ (۶) مسند احمد بروایت ابو ہریرہ رضی اللہ عنہ۔ (۷) مسند اشہاب للقتضائی بروایت ابو ہریرہ رضی اللہ عنہ۔ (۸) مسند ابی یعلیٰ المصلی بروایت ابو ہریرہ رضی اللہ عنہ۔ (۹) سورہ یونس/ ۶۲ - ۶۳

کرامت اور ایک وضاحت

کرامت : ایسے کام کو کہتے ہیں جسے عام طور پر سب نہیں کر سکتے ہیں جسے پوشیدہ رکھا جاتا ہے جسے کوئی اور چیز ختم نہیں کر سکتی ہے جس کے اندر نبوت کا دعویٰ نہیں ہوتا ہے جو کسی فرض کو چھوڑنے یا کسی حرام کام کے کرنے کا سبب نہیں بنتا ہے جسے اللہ تعالیٰ ایمان و تقویٰ والے بندے کو عطاء کرتے ہیں^(۱)۔

اگر کسی کام کو سب کر سکیں تو وہ کرامت نہیں ہو سکتا ہے اسی طرح اس خلاف عادت کو پوشیدہ رکھنا چاہیے کیونکہ معجزہ اور کرامت میں فرق یہ ہے کہ معجزہ کو بطور للکار ظاہر کیا جاتا ہے جب کہ کرامت کو بطور تواضع صیغہ راز میں رکھا جاتا ہے بعینہ خلاف معمول کام کا مقابلہ کرتے ہوئے اسے کوئی چیز ختم کر دے تو وہ کرامت نہیں ہو سکتی ہے جیسا کہ جادو و شیطانیت کو کلام اللہ سے ختم کیا جاسکتا ہے بعینہ خلاف عادت کام میں نبوت کا دعویٰ ہو تو وہ کرامت نہیں بلکہ معجزہ ہو جائے گا اور اس طرح کا دعویٰ انبیاء کے علاوہ کوئی اور نہیں کر سکتے ہیں بعینہ خلاف معمول کام نیک مؤمن کے ذریعہ واقع ہو ورنہ ایمان و تقویٰ کے بغیر خلاف معمول کام نظر بند جادو اور شیطانیت ہوتے ہیں۔

واضح رہے کہ اولیاء اللہ کی کرامات کی تصدیق اہل السنۃ والجماعۃ کے اصول میں داخل ہے^(۲) جو کبھی انسان کی ہدایت کا سبب اور ایمان میں اضافہ کی وجہ بن سکتی ہے^(۳)۔

شیخ عبدالقادر جیلانی رحمۃ اللہ علیہ کی مثالی شخصیت و علمی خدمت

ملک عراق میں موجود شہر بغداد سے گزرنے والی نہر دجلہ کے کنارہ ایک بستی ہے جسے

(۱) کرامات الأولیاء لأبي الفداء عبد الرقیب الإبی ص/ ۱۲-۱۸ (۲) مجموع فتاویٰ ابن تیمیہ ج/ ۳، ص/ ۱۵۶،

وفتح الباری لابن حجر ج/ ۷، ص/ ۳۸۳، وشرح العقیدۃ الطحاویة ص/ ۳۹۳-۳۹۲۔

(۳) کرامات الأولیاء ص/ ۹-۸۔

جیلان، جیل، کیلان، کیل اور کبھی اکیل بھی کہا جاتا ہے^(۱) جس کے مشرقی حصہ^(۲) یا پچھلے حصہ میں طبرستان واقع ہے^(۳) جو (جیلان) فی الوقت بحر قزوین (تہران شہر کے مغربی حصے) کے کنارہ شمالی ایران میں واقع ہے جس سے مدائن قریب ہے اور بغداد اس کے جنوب میں واقع ہے ہے۔^(۴)

جیلان نامی سرسبز و شاداب اور خوشگوار مقام پر اہل ایمان کے لیے اسوہ و نمونہ اولیاء اللہ میں ممتاز شہر بغداد کے نامور عالم، جلیل القدر امام وقت، محی الدین، شیخ الاسلام، ابو محمد عبدالقادر الجیلانی یا الجیلی یا الکیلانی الحسنی بن ابی صالح موسیٰ بن عبد اللہ بن جنکی دوست بن ابی عبد اللہ بن عبد اللہ بن یحییٰ الزاہد بن محمد بن داود بن موسیٰ بن عبد اللہ بن موسیٰ بن عبد اللہ الحض بن الحسن بن الحسن بن علی بن ابی طالب رحمۃ اللہ علیہ کی ولادت باسعادت ۴۲۷ھ م ۸۷۸ء یا ۸۷۹ء میں ہوئی جو بہت متدین، رقیق القلب، اور کثرت سے اللہ تعالیٰ کا ذکر کرنے والے تھے شیخ عبدالقادر جیلانی رحمۃ اللہ علیہ نے جوانی کی دہلیز پر قدم رکھنے کے بعد طلب علم کی غرض سے بغداد کی طرف رخ کیا^(۵) دین متین کی خدمت کے ساتھ اس امام کی وفات حسرت آیات ۸ / ربیع الآخر ہفتہ کی شب ۵۱۱ھ م ۱۱۱۲ء میں ہوئی^(۶)۔

شیخ عبدالقادر جیلانی رحمۃ اللہ علیہ کی ولادت سے وفات کا مکمل دور سارے عالم اسلام میں علوم و فنون کے عروج کا دور تھا چنانچہ یہی زمانہ امام ابن جوزی رحمۃ اللہ علیہ امام ابن قدامہ رحمۃ اللہ علیہ امام ابن صلاح رحمۃ اللہ علیہ امام منذری رحمۃ اللہ علیہ اور امام ابوشامہ رحمۃ اللہ علیہ وغیرہ کا زمانہ ہے بلکہ امام ابن قدامہ رحمۃ اللہ علیہ جیسے جلیل القدر ائمہ شیخ عبدالقادر جیلانی رحمۃ اللہ علیہ کے شاگردوں میں شمار کیے جاتے ہیں جنہوں نے یہ اعتراف کیا کہ یہ امام اپنے زمانہ میں علم و عمل اور افتاء (فتویٰ دینے) کے اعتبار سے

(۱) تبصیر المنتبه بتحریر المشتبہ لابن حجر، والنسبة إلى المواضع والبلدان للحمیری، وأحسن التقاسیم فی معرفة الأقالیم للمقدسی البشاری، (۲) تعریف بالأماكن الواردة في البداية والنهاية لابن كثير (۳) معجم البلدان للحموي (۴) الشيخ عبد القادر الكيلاني رؤية تاريخية معاصرة لجمال الدين الفالح الكيلاني (۵) الموسوعة الفقهية الكويتية (۶) سير أعلام النبلاء للذهبي ۲۰ / ۵۰ - ۴۳۹، الطبعة الرابعة، مؤسسة الرسالة بيروت ۱۴۰۶ من الهجرة۔

ناقابل تسخیر علماء میں داخل ہیں^(۱) اور امام ابن تیمیہ رحمۃ اللہ علیہ نے بھی اس امام کی عظمت کی شہادت دی ہے^(۲)۔

شیخ عبدالقادر جیلانی رحمۃ اللہ علیہ کی جانب تیس سے زائد کتابیں منسوب کی جاتی ہیں، لیکن الْغُنْيَةُ لِطَالِبِي الْحَقِّ عَزَّ وَجَلَّ يَا الْغُنْيَةَ لِطَالِبِ طَرِيقِ الْحَقِّ، فَتُوحُ الْغَيْبِ، اور الْفَتْحُ الرَّبَّانِيُّ وَالْفَيْضُ الرَّحْمَانِيُّ، يَا الْفَيْضَاتُ الرَّبَّانِيَّةُ اس امام کی بہت ہی نامور اور مقبول کتابیں ہیں۔

شیخ عبدالقادر جیلانی رحمۃ اللہ علیہ کی بعض تعلیمات و ہدایات

شیخ عبدالقادر جیلانی رحمۃ اللہ علیہ کے ارشادات ساری دنیا کے لیے مشعل راہ ہیں، مثال کے طور پر :

☆ نعتقد أن الإيمان قول باللسان، ومعرفة بالجنان، وعمل بالأركان، يزيد بالطاعة وينقص بالعصيان، ويقوى بالعلم ويضعف بالجهل، وبالتوفيق يقع۔^(۳) ہمارا عقیدہ ہے کہ ایمان زبان سے اقرار دل سے معرفت (تصدیق) اور اعضاء و جوارح (ہاتھ پیر وغیرہ) سے عمل کو کہتے ہیں، جو نافرمانی (گناہ) کی وجہ سے کم ہوتا ہے، علم (معرفت رب و رسالت۔۔۔) کی وجہ سے مضبوط ہوتا ہے، جہالت (دین سے ناواقفیت) کی وجہ سے کمزور ہوتا ہے اور (اللہ تعالیٰ کی) توفیق کی وجہ سے واقع ہوتا ہے۔

☆ لا عمل بلا إخلاص وإصابة السنة۔^(۴)

کوئی بھی عمل اخلاص (توحید) اور اتباع سنت کے بغیر قبول نہیں ہوتا ہے۔

☆ أخلصوا ولا تشرکوا، وحدوا الحق - عز وجل -، وعن بابہ لا تبرحوا، سلوه ولا تسألوا غیرہ، استعينوا به ولا تستعينوا بغيره، تو کلو اعلیہ ولا تتوکلو اعلی غیرہ۔^(۵)

(۱) ذیل طبقات الحنابلة لابن رجب ۱/۲۹۴ (۲) مجموع فتاویٰ ابن تیمیہ ۱۰/۲۶۳، ۱۰/۲۸۸۔
(۳) الغنیة لطالبي الحق عز وجل ۱/۶۲، طبعة دار الألباب، دمشق۔ (۴) الفتح الرباني، المجلس الثاني، ص ۱۰، طبعہ مکتبہ البابي الحلبي، مصر ۱۹۷۹ء (۵) الفتح الرباني، المجلس السابع والأربعون، ص ۱۵۱

تم لوگ اخلاص (توحید) پر رہو، شرک مت کرو، حق تعالیٰ کو (اس کے کاموں میں) اور بندوں کی جانب سے عبادت کی ادائیگی میں) ایک جانو، اس کے در کو مت چھوڑو، اس سے مانگو، دوسروں سے مت مانگو، اس سے مدد طلب کرو دوسروں سے مدد مت طلب کرو، اس پر بھروسہ کرو، اور دوسروں پر بھروسہ مت کرو۔

☆ ہو (اللہ) الخالق الرازق۔۔۔ (۱) 'وكونه خالقا' ورازقا ومحيا ومميتا موصوف بها۔۔۔ (۲)

اللہ تعالیٰ ہی پیدا کرنے والے، اولاد عطا کرنے والے، غریب نواز اور بندہ نواز ہیں، بعینہ موت و حیات کے مالک اللہ تعالیٰ ہیں۔

☆ والأدب في الدعاء أن يمد يديه ويحمد الله ويصلي على النبي ﷺ ثم يسأل الله حاجته۔۔۔ (۳)

دعاء کا طریقہ و سلیقہ یہ ہے کہ انسان اپنے دونوں ہاتھ اللہ کی جانب دراز کرے، اللہ تعالیٰ کی حمد و ثناء بیان کرے، نبی ﷺ پر درود بھیجے اور (اللہ کے علاوہ دوسروں سے نہیں بلکہ محض) اللہ تعالیٰ سے اپنی حاجت و ضرورت مانگے۔

☆ إذا كان هو الفاعل على الحقيقة فلم لا ترجعون إليه في جميع أموركم؟۔۔۔ (۴)

جب وہ (اللہ تعالیٰ) حقیقی کارساز (کام بنانے والا) ہے تو تم اپنے تمام مسائل میں اس کی طرف کیوں رخ نہیں کرتے ہو؟

☆ وكل الحوائج كلها إلى الله عز وجل، واطلبها منه، ولا تثق بأحد سوى الله عز وجل، ولا تعتمد إلا عليه، التوحيد التوحيد التوحيد، وجماع الكل التوحيد۔۔۔ (۵)

(۱) الفتح الرباني، المجلس الحادي عشر، ص ۳۰۔ (۲) الغنية ۵/ ۱۔

(۳) الغنية ۳۰/ ۱ (۴) الفتح الرباني ص ۲۶۳ (۵) الفتح الرباني ص ۳۷۳

تم اپنی تمام حاجتوں کو اللہ تعالیٰ کے حوالہ کر دو، اپنی تمام ضروریات اس سے طلب کرو اللہ تعالیٰ کے سوا کسی پر بھروسہ نہ کرنا، صرف اسی پر اعتماد کرنا، اور توحید کو لازمی طور پر اختیار کرنا، توحید کو لازمی طور پر اختیار کرنا، توحید کو لازمی طور پر اختیار کرنا کیونکہ ہر چیز کا دار و مدار توحید پر ہے۔

☆ ہو بجهة العلو مستو علی العرش، محتو علی الملک، محیط علمہ

بالأشیاء۔ (۱)

اللہ تعالیٰ تمام اشیاء کا علم رکھنے والے ہیں، ساری کائنات میں اسی کی بادشاہت ہے (لیکن وہ ہر جگہ اور ہر شے میں نہیں بلکہ) بلند یوں میں عرش پر قائم ہے۔

☆ لا فلاح لک حتی تتبع الكتاب والسنة۔ (۲)

جب تک آپ کتاب (قرآن) و سنت (حدیث) کی اتباع نہیں کریں گے ہرگز کامیاب نہیں ہو سکتے ہیں۔

☆ لا نخرج عن الكتاب والسنة۔ (۳)

ہم (عقیدہ و عمل میں) کتاب و سنت (قرآن و حدیث) سے نہیں نکلتے ہیں۔

☆ علیکم بالاتباع من غیر ابتداء، علیکم بمذہب السلف الصالح۔ (۴)

بدعت سے بچتے ہوئے تم سنت کو تھا مے رہو، اور سلف صالحین کے مسلک پر رہو۔

☆ اتبعوا ولا تبندعوا، وافقوا ولا تخالفوا، أطيعوا ولا تعصوا، أخلصوا

ولا تشركوا۔ (۵)

یعنی تم سنت کی اتباع کرو، بدعتوں سے بچو، سنت کے موافق عمل کرو، سنت کی مخالفت مت کرو، اطاعت کرو، نافرمانی مت کرو، اخلاص (توحید) اختیار کرو اور شرک مت کرو۔

☆ فعلى المؤمن اتباع السنة والجماعة۔۔۔ وألایکاثر أهل البدع

(۱) الغنیۃ ۵۴/۱ (۲) الفتح الربانی، المجلس التاسع والثلاثون، ص ۱۲۸ (۳) الغنیۃ ۵۷/۱ (۴) فتوح

الغیب، طبعہ ثانیہ ۱۲۱۳ھ دار الألباب، دمشق (۵) الفتح الربانی، المجلس السابع والأربعون، ص ۱۵۱

ولا یدانیہم، ولا یسلم علیہم۔^(۱)

تو مؤمن پر اتباع سنت اور صحابہ کے طریقہ کی پیروی لازم ہوتی ہے، اور مؤمن بدعتیوں کا ساتھ دے کر ان میں اضافہ نہیں کرتا ہے، اور نہ ان سے قریب بیٹھتا ہے، اور نہ انھیں سلام کرتا ہے۔

☆ واعلم أن لأهل البدع علامات يعرفون بها، فعلمة أهل البدع الوقیعة

فی أهل الأثر۔^(۲)

تم جان لو کہ بدعتیوں کی بعض علامتیں ہیں جن سے ان کی پہچان ہوتی ہے، تو بدعتیوں کی علامت یہ ہے کہ وہ اہل اثر (نبی، صحابہ اور سلف صالحین کے طریقہ پر چلنے والوں) کو برا بھلا کہتے ہیں۔

عقیدہ کی اصلاح سے متعلق شیخ عبدالقادر جیلانی رحمۃ اللہ علیہ کے سنہرے اقوال بکثرت موجود ہیں، لیکن قاعدہ ضابطہ اور اصول کے طور پر مختصراً فرما دیا :

☆ اعتقادنا اعتقاد السلف الصالح والصحابۃ۔^(۳)

ہمارا عقیدہ سلف صالحین اور صحابہ کرام کا عقیدہ ہے۔

قرآن وحدیث اور شیخ عبدالقادر جیلانی رحمۃ اللہ علیہ کی تعلیمات کے خلاف
شیخ عبدالقادر جیلانی رحمۃ اللہ علیہ کی جانب منسوب
بعض غلط عقائد وغیر ثابت کرامات

رمضان کا چاند

بعض لوگوں نے کہا کہ شیخ عبدالقادر جیلانی رحمۃ اللہ علیہ رضاعت (ولادت کے بعد دو سال سے کم عرصہ میں دودھ پینے) کے وقت سے ہی رمضان میں دودھ نہیں پیتے تھے، لہذا لوگوں کو

(۱) الغنیۃ ۱/۸۰ (۲) الغنیۃ ۱/۸۰ (۳) سیر أعلام النبلاء للذہبی ۲۰/۲۴۳

رمضان کا چاند نظر آنے میں جب شک ہوتا تو ان کی طرف رجوع کرتے۔^(۱) (اور دیکھتے کہ دودھ پی رہے ہیں یا نہیں؟ اگر دودھ پی رہے ہیں تو یہ سمجھتے کہ رمضان کا چاند نظر نہیں آیا ہے اور اگر دودھ نہیں پی رہے ہیں تو یہ سمجھتے کہ رمضان کا چاند نظر آ گیا ہے۔)

سب سے پہلے اس قصہ کا ثبوت چاہیے کیونکہ جس نے جس کے حوالہ سے یہ بات بتلائی ہے وہ متاخرین (بعد والے زمانہ کے افراد) میں سے ہے اور شیخ عبدالقادر جیلانی رحمۃ اللہ علیہ ان سے کئی صدیوں پہلے کے امام ہیں۔

فرض کر لیں کہ یہ قصہ ثابت ہے تو اس زمانہ کے لوگ اگر سنت کے مطابق عمل کرتے تو بہت بہتر تھا کیونکہ رسول اللہ ﷺ نے فرمایا :

الشَّهْرُ تِسْعٌ وَعَشْرُونَ لَيْلَةً فَلَا تَصُومُوا حَتَّى تَرَوْهُ فَإِنْ غُمَّ عَلَيْكُمْ فَأَكْمِلُوا الْعِدَّةَ ثَلَاثِينَ^(۲)

(قمری، ہجری، اور اسلامی) مہینہ انتیس دن کا ہوتا ہے لہذا (رمضان کے) روزے اس وقت تک شروع نہ کرو جب تک چاند نہ دیکھ لو اور اگر چاند نظر نہ آئے تو تم (ماہ شعبان کے دن کی) تعداد تیس دن مکمل کر لو۔

مذکورہ حدیث سے معلوم ہوا کہ انتیس شعبان گزرنے کے بعد چاند نظر نہ آنے کی صورت میں شعبان کے مہینہ کو تیس دن والا مہینہ تصور کر لینا چاہیے اسی لیے رسول اللہ ﷺ نے صحابہ کرام کو صحابہ کرام کے شیر خوار بچوں کی طرف رہنمائی نہیں کی جب کہ صحابہ کرام کے بچے عمومی طور پر بلا شک شیخ عبدالقادر جیلانی رحمۃ اللہ علیہ سے افضل ہیں۔

نوش کردہ مرغی کو زندہ کرنا

بعض لوگوں نے کہا کہ شیخ عبدالقادر جیلانی رحمۃ اللہ علیہ نے ایک مرغی نوش فرمائی،

(۱) جامع کرامات الأولیاء لبوسف البہانی (الفرسطنینی) ولادت ۱۲۶۵ھ م ۱۸۴۹ء

وفات ۱۳۵۰ھ م ۱۹۳۲ء بقول منادی ج/۲ ص/۱۶۸ - (۲) صحیح البخاری بروایت ابن عمر رضی اللہ عنہما۔

کھانے سے فارغ ہونے کے بعد اسے دوبارہ زندہ کر دیا۔ (۱)

درحقیقت یہ اس قدر غلو ہے کہ اولیاء کی غیر ثابت کرامات کو انبیاء کے معجزات کی طرح قرار دیا جا رہا ہے کیونکہ ابراہیم علیہ السلام نے حکم الہی کے مطابق چار پرندوں کے ٹکڑے کیا اور انہیں مختلف پہاڑوں پر رکھا پھر جب انہیں آواز دی تو وہ پرندے زندہ ہو کر ابراہیم علیہ السلام کے پاس دوڑتے ہوئے چلے آئے۔ (۲)

نظر سے چڑیا کی موت

بعض لوگوں نے کہا کہ شیخ عبدالقادر جیلانی رحمۃ اللہ علیہ نے ایک دن وضوء کیا، تو کسی چڑیا نے ان پر پیشاب کیا، اس پر شیخ عبدالقادر جیلانی رحمۃ اللہ علیہ نے اڑتے ہوئے اپنا سر اس کی طرف بلند کیا، جس کی وجہ سے وہ چڑیا مر کر نیچے گر گئی، (۳) معلوم ہوا کہ سابقہ کرامت مردہ کو زندہ کرنے کی تھی اور مذکورہ کرامت زندہ کو صرف ایک نظر سے مردہ کر دینے کی ہے۔

شیخ عبدالقادر جیلانی رحمۃ اللہ علیہ تو ایسے نیک صفت ولی تھے جنہوں نے اللہ کی خاطر دنیا کو خاطر میں نہیں لایا، تو بھلا اپنے نفس کے لیے کس طرح بے زبان کمزور مخلوق سے انتقام لے سکتے ہیں؟

مزید غور طلب بات تو یہ ہے کہ بعض لوگ جن غیر ثابت کاموں کو مخلوق کے لیے بطور کرامت ثابت کرنا چاہتے ہیں وہ کام تو درحقیقت صرف اللہ تعالیٰ کے ہیں، کیونکہ زندہ کو موت دینا اور مردہ کو زندہ کرنا تو اللہ تعالیٰ ہی کا کام (۴) ہے جس کا اللہ تعالیٰ نے اولیاء کو درکنار انبیاء کو بھی اختیار نہیں دیا ہے۔

(۱) الفتاویٰ الحدیثیہ لابن حجر المہتمی المتوفی سنة ۷۷۹ھ من الهجرة ص/ ۱۰۸۔ (۲) تفصیل کے لیے ملاحظہ فرمائیں سورة البقرة/ ۲۶۰۔ (۳) الطبقات الكبرى المسماة بلواقح الأنوار في طبقات الأخيار لعبد الوهاب الأنصاري المصري الشافعي المعروف بالشعراني المتوفی سنة ۷۷۳ھ من الهجرة ص/ ۱۸۲، وجامع کرامات الأولیاء للنہانی ج/ ۲، ص/ ۱۶۸۔ (۴) سورة المؤمنون/ ۸۰۔

قبر سے مردہ کو زندہ کرنا

بعض لوگوں نے کہا کہ غوث اعظم کسی روز کسی محلہ سے گزر رہے تھے، تو ایک مسلمان اور ایک نصرانی (Christian) کو آپس میں لڑتے ہوئے دیکھا، وجہ دریافت فرمائی تو مسلمان نے کہا کہ یہ نصرانی کہتا ہے کہ ہمارے نبی تمہارے نبی سے افضل ہیں، جب کہ میں کہتا ہوں کہ ہمارے نبی افضل ہیں، اس پر غوث اعظم نے نصرانی سے پوچھا کہ تمہارے پاس اس کا ثبوت کیا ہے؟ تو نصرانی نے کہا کہ ہمارے نبی مردوں کو زندہ کرتے تھے، اس پر غوث اعظم نے کہا کہ میں تو نبی نہیں ہوں، لیکن ہمارے نبی کے متبعین میں سے ہوں، اگر میں کسی میت کو زندہ کر دوں تو کیا تم ہمارے نبی پر ایمان لاؤ گے؟ تو وہ نصرانی راضی ہو گیا، غوث اعظم نے اس سے کہا کہ تم مجھے ایک بوسیدہ قدیم قبر دکھاؤ، جب نصرانی غوث اعظم کو قدیم قبر کے پاس لایا تو غوث اعظم نے پوچھا کہ تمہارے نبی میت سے کس طرح بات کیا کرتے تھے تو نصرانی نے کہا کہ اللہ کے حکم سے کھڑا ہوا، اس پر غوث اعظم نے کہا کہ یہ قبر والا دنیا میں گایا کرتا تھا، اس کی قبر کی جانب رخ کیا اور کہا کہ تم میرے حکم سے کھڑے ہو جاؤ، تو فوراً قبر پھٹ گئی اور مردہ گاتے ہوئے زندہ کھڑا ہو گیا، نصرانی نے جب یہ کرامت دیکھی تو غوث اعظم کے ہاتھ پر اسلام قبول کر لیا۔^(۱)

مذکورہ قصہ میں چند باتیں قابل غور ہیں :

شیخ عبدالقادر جیلانی رحمۃ اللہ علیہ نے دینی گفتگو کے دوران ثبوت طلب کیا، کیونکہ دین محفوظ ہے، بعینہ اسی اصول پر عمل کرتے ہوئے ہم اس کرامت والے قصہ کے لیے پہلے سند طلب کریں گے^(۲)، پھر اس کی توثیق و تحقیق کریں گے^(۳)۔

دوسری غور طلب بات یہ ہے کہ اس واقعہ میں ہے کہ نصرانی نے عیسیٰ علیہ السلام کو اپنا نبی قرار دیا، جب کہ عیسیٰ علیہ السلام کے اول متبعین (حواریین) عیسیٰ علیہ السلام کو نبی تسلیم کرتے

(۱) تفریج الخاطر فی مناقب تاج الأولیاء ویرہان الأصفیاء الشیخ عبد القادر لعبد القادر بن محیی الدین الإربلی ص/۱۹-۲۰ - (۲) سورة البقرة/۱۱۱ - (۳) سورة الحجرات/۶۔

تھے اور بعد والے نصرانی نے عیسیٰ علیہ السلام کو نبی تسلیم نہیں کیا بلکہ -نعوذ باللہ- اللہ کا بیٹا قرار دیا^(۱) اگر نصاریٰ حق پر رہتے ہوئے اپنے نبی کے سلسلہ میں غلو نہ کرتے تو اگلے نبی و رسول کی ضرورت ہی درپیش نہ ہوتی تھی۔

تیسری غور طلب بات یہ ہے کہ اس طویل قصہ میں بار بار مذکور ہے کہ شیخ عبدالقادر جیلانی رحمۃ اللہ علیہ نے نصرانی سے تمہارے نبی تمہارے نبی کہا، جب کہ اس امام جیسی جلیل القدر شخصیت انبیاء پر اجمالی ایمان لانے میں تفریق نہیں کر سکتی ہے، کیونکہ عیسیٰ علیہ السلام مسلمانوں کے بھی نبی ہیں جن پر ایمان لانا واجب ہے۔^(۲)

چوتھی غور طلب بات یہ ہے کہ شیخ عبدالقادر جیلانی رحمۃ اللہ علیہ نے نصرانی کی بات کو تسلیم کر لیا کہ عیسیٰ علیہ السلام مردوں کو زندہ کرتے تھے جب کہ قرآن میں ایک سے زائد مقام پر اللہ تعالیٰ نے فرمایا کہ عیسیٰ علیہ السلام اپنی مرضی سے نہیں بلکہ اللہ تعالیٰ کے حکم سے بطور معجزہ مردوں کو زندہ کیا کرتے تھے^(۳) اور یہ قصہ گھڑنے والا یہ نہیں کہہ سکتا کہ شیخ عبدالقادر جیلانی رحمۃ اللہ علیہ کی ان آیتوں پر نظر نہیں تھی۔

پانچویں نہایت افسوس کی بات یہ ہے کہ اس قصہ کو بنانے والے نے شیخ عبدالقادر جیلانی رحمۃ اللہ علیہ کو عیسیٰ علیہ السلام جیسے (اولو العزم/ ہمت والے عظیم المرتبت) نبی سے بڑا بنا کر پیش کرنے کی کوشش کی ہے جیسا کہ کہا کہ عیسیٰ علیہ السلام تو اللہ تعالیٰ کے حکم سے مردوں کو زندہ کرتے تھے لیکن شیخ عبدالقادر جیلانی رحمۃ اللہ علیہ نے اللہ تعالیٰ کے حکم کے بجائے اپنے حکم سے مردہ کو زندہ کیا، جب رسول اللہ ﷺ نے اپنے تعلق سے فرمایا کہ تم انبیاء کے درمیان مجھے فضیلت و فوقیت مت دو^(۴) مزید فرمایا کہ تم مجھے موسیٰ علیہ السلام سے بہتر مت قرار دو^(۵) مزید فرمایا کہ جس نے یہ کہا کہ میں یونس علیہ السلام سے افضل ہوں تو یقیناً اس نے جھوٹ بات کہی^(۶) جب انسانیت کے سردار محمد ﷺ نے خود کو

(۱) سورة التوبہ/ ۳۰ - (۲) سورة البقرہ/ ۲۸۵ - (۳) سورة آل عمران/ ۴۹، سورة المائدہ/ ۱۱۰ - (۴) صحیح البخاری، کتاب التفسیر، باب انما حرم دینی۔۔۔ بروایت ابو سعید خدری رضی اللہ عنہ (۵) صحیح البخاری، کتاب الخصومات، باب ما یدکر فی الاشخاص۔۔۔ بروایت ابو ہریرہ رضی اللہ عنہ۔ (۶) صحیح البخاری، کتاب التفسیر، باب انما وحینا الیک۔۔۔ بروایت ابو ہریرہ رضی اللہ عنہ۔

کسی مخصوص و متعین نبی سے افضل قرار دینے سے منع کیا ہے، بلکہ محمد ﷺ کو کسی مخصوص نبی سے افضل قرار دینے والے کو جھوٹا کہا ہے تو شیخ عبدالقادر جیلانی رحمۃ اللہ علیہ کو عیسیٰ علیہ السلام سے افضل قرار دینے والا کیا کہلا سکتا ہے قارئین کرام خود فیصلہ فرمائیں۔

چھٹی توجہ طلب بات یہ ہے کہ اس قصہ کو بنا کر پیش کرنے والا یہ ثابت کرنا چاہتا ہے کہ -نعوذ باللہ- شیخ عبدالقادر جیلانی رحمۃ اللہ علیہ مردوں کو زندہ کر سکتے ہیں جب کہ مردوں کو زندہ کرنا صرف اللہ تعالیٰ کا کام ہے (۱) اور اگر کوئی اللہ تعالیٰ کے خاص کام کو کسی اور (نبی یا ولی) کی طرف منسوب کرے گا تو مشرک ہو جائے گا، شاید اسی لیے مذکورہ قصہ میں شیخ عبدالقادر جیلانی رحمۃ اللہ علیہ کا اقرار ہے کہ میں نبی تو نہیں لیکن نبی کے متبعین میں سے ہوں، تو جو نبی کے متبع ہونے کا دعویٰ کرے اسے نبی ہی نہیں بلکہ الہی بنادینا اسی کی خلاف ورزی ہے۔

تقدیر میں اولاد نہ ہونے کے باوجود اولاد دینا

بعض لوگوں نے کہا کہ ایک عورت کسی روز حضرت غوث کی خدمت میں حاضر ہوئی، اور حضرت سے درخواست کی کہ دعاء فرمائیے کہ اللہ اسے اولاد عطا کرے، اس پر حضرت نے مراقبہ میں لوح محفوظ کا مشاہدہ کیا، تو عورت کے نصیب میں ایک بچہ بھی نہ پایا، اس کے بعد حضرت نے اللہ سے اس عورت کے لیے دو بچے مانگا، اس پر اللہ کی جانب سے ندا (آواز) آئی کہ اس عورت کے لیے لوح محفوظ میں ایک بچہ بھی نہیں ہے اور آپ اس کے لیے دو بچے مانگ رہے ہیں؟ تو حضرت نے اللہ سے اس عورت کے لیے تین بچے مانگا، تو پہلے کی طرح ندا آئی، تو حضرت نے اللہ سے اس عورت کے لیے چار بچے مانگا، تو پہلے کی طرح ندا آئی، تو حضرت نے اللہ سے اس عورت کے لیے پانچ بچے مانگا، تو پہلے کی طرح ندا آئی، تو حضرت نے اللہ سے اس عورت کے لیے چھ بچے مانگا، تو پہلے کی طرح ندا آئی، تو حضرت نے اللہ سے اس عورت کے لیے سات بچے مانگا، تو ندا آئی کہ اے غوث! بس زیادہ مت مانگو، تو اس اشارہ کے ساتھ اس

(۱) سورۃ المؤمنون/۸۰۔

عورت کو سات زینہ اولاد کی بشارت ہوئی، پھر اس عورت کو حضرت نے کچھ مٹی دی تو وہ تعویذ کی طرح اپنی گردن میں لٹکانی پھرتی تھی جب اللہ نے اسے سات زینہ اولاد دے دی تو حضرت کے تعلق سے اس کا عقیدہ خراب ہو گیا، اور کہنے لگی کہ اس مٹی سے کیا فائدہ ہوگا، اتنا کہنا تھا کہ اس کے بچے مر گئے، پھر وہ عورت روتی ہوئی حضرت کی خدمت میں آئی، اور کہنے لگی کہ اے غوث میری مدد کیجئے تو حضرت نے فرمایا کہ تم جس نیت سے میرے پاس آئی ہو اسی نیت سے گھر واپس جانا، جب اسی نیت کے ساتھ گھر واپس گئی تو ان مردہ بچوں کو زندہ پایا۔۔۔ (۱)

مذکورہ قصہ میں چند باتیں قابل غور ہیں :

اس جیسی خلاف شرع کرامت کا دعویٰ کرنے والا اپنی صداقت کے لیے سب سے پہلے دلیل پیش کرے (۲) پھر جب اس کی سند مل جائے گی تو اس کی تحقیق و توثیق کی جائے گی (۳) کیونکہ اللہ یا رسول اللہ یا اولیاء اللہ کی طرف بغیر دلیل من مانی باتیں منسوب نہیں کی جاسکتی ہیں۔

عورت کا اولاد طلبی کے لیے شیخ عبدالقادر جیلانی رحمۃ اللہ علیہ کے پاس آنا اور شیخ کا اس کام سے متفق رہنا ناقابل تصور ہے کیونکہ بندے بندوں کے محتاج نہیں بلکہ اللہ رب العالمین کے محتاج ہیں (۴)۔

مراقبہ اور مراقبہ میں لوح محفوظ کا مشاہدہ درحقیقت ایسی باتیں ہیں جو انبیاء خلفاء اور صحابہ کے لیے ثابت نہیں، بلکہ اس طرح کی باتیں اولیاء اللہ کے سلسلہ میں غلو ہیں، جس سے اللہ تعالیٰ نے منع کیا ہے (۵) کیونکہ دین میں کسی بھی طرح کا غلو ہلاکت کی وجہ ہے (۶)۔

اس قصہ کے مطابق اللہ نے کہا کہ لوح محفوظ میں اس عورت کے لیے ایک بچہ بھی نہیں، اس کے باوجود ہر دفعہ ایک ایک بچہ کا اضافہ کرتے ہوئے سات بچے مانگنا اور اللہ تعالیٰ کا ان سے بس کہنا۔۔۔ یہ سب باتیں درحقیقت اللہ عزیز و جبار غالب و قہار کی قدرت میں۔ نَعُوذُ بِاللّٰهِ ثُمَّ نَعُوذُ بِاللّٰهِ۔ خل اندازی اور اللہ تعالیٰ کی ناقدری کی باتیں ہیں (۷) کیونکہ اللہ تعالیٰ اپنی مرضی سے

(۱) تفریح الخاطر للإبرہلی ص/ ۵۳۔ (۲) سورة البقرة/ ۱۱۱۔ (۳) سورة الحجرات/ ۶۔

(۴) سورة فاطر/ ۱۵۔ (۵) سورة النساء/ ۱۷۱، سورة المائدة/ ۷۷۔

(۶) سنن ابن ماجہ کتاب المناسک باب قدر حصی الرمی بروایت ابن عباس رضی اللہ عنہما۔ بسند صحیح۔ (۷) سورة الحج/ ۷۴۔

جسے چاہیں لڑ کے عطا کرتے ہیں، جسے چاہیں لڑکیاں عطا کرتے ہیں، اور جسے چاہیں لڑ کے اور لڑکیاں دونوں عطا کرتے ہیں اور جسے چاہیں اپنی حکمت سے اولاد سے محروم رکھ کر بانجھ بنا دیتے ہیں،^(۱) لہذا اللہ تعالیٰ کے علم اور اس کی قدرت میں کوئی مداخلت نہیں کر سکتا ہے۔

اس قصہ میں شیخ عبدالقادر جیلانی رحمۃ اللہ علیہ سے عقیدت کی وجہ سے اولاد کا ملنا، اور ان کے تعلق سے بدعقیدگی کی وجہ سے ان کی موت واقع ہونے کا تذکرہ ہے، جب کہ اللہ تعالیٰ اولاد کسی سے عقیدت کے بغیر عطا کرنے والے ہیں^(۲) اور کسی سے بدعقیدگی کے بغیر موت دینے والے ہیں^(۳)۔

موت کے فرشتے سے مرید کی روح کو چھین لینا

بعض لوگوں نے کہا کہ غوث اعظم کے ایک مرید کی وفات ہوئی، تو اس کی بیوی غوث اعظم کے پاس اپنے شوہر کی زندگی کی بھیک مانگتے ہوئے حاضر ہوئی، تو غوث اعظم مراقبہ میں گئے اور عالم باطن میں دیکھا کہ ملک الموت (موت کا فرشتہ) اس دن قبض کی ہوئی روحوں سمیت آسمان پر چڑھ رہا ہے، تو ملک الموت سے کہا کہ اے ملک الموت! رکو، اور میرے خادم کی روح مجھے دے دو، اس پر ملک الموت نے کہا کہ اللہ کے حکم سے میں روح قبض کرتا ہوں، لہذا میں آپ کو روح نہیں دے سکتا ہوں، غوث اعظم کے بارہا کہنے کے باوجود جب ملک الموت نے روح نہیں دی تو غوث اعظم نے اپنی محبوبی قوت سے ملک الموت کی روحوں کی تھیلی کو کھینچا جس کی وجہ سے اس دن قبض کی ہوئی تمام روحيں اس دن کے مردوں کے جسموں میں داخل ہو گئیں، ملک الموت اس معاملہ کے لیے جب رب سے رجوع ہوئے تو اللہ نے فرمایا کہ اے ملک الموت! غوث اعظم میرے محبوب و مطلوب ہیں، آپ نے انہیں اپنے خادم کی روح کیوں نہیں دی؟ لہذا ایک روح کی وجہ سے آپ کے قبضہ سے بہت ساری روحيں چلی گئیں، جس کی وجہ سے آپ کو اس وقت نادام ہونا پڑ رہا ہے۔۔۔

(۱) سورۃ الشوریٰ/ ۵۰۔ (۲) سابقہ حوالہ۔ (۳) سورۃ المؤمنون/ ۸۰۔ (۴) تفریح الخاطر للإربلی ص/ ۲۱-۲۲۔

اس قصہ سے متعلق چند امور غور طلب ہیں :

اس جیسی خلاف شرع کرامت کا دعویٰ کرنے والا اپنی صداقت کے لیے سب سے پہلے دلیل پیش کرے^(۱) پھر جب اس کی سند مل جائے گی تو اس کی تحقیق و توثیق کی جائے گی^(۲) کیونکہ اللہ یا رسول اللہ یا اولیاء اللہ کی طرف بغیر دلیل من مانی باتیں منسوب نہیں کی جاسکتی ہیں۔ شیخ عبدالقادر جیلانی رحمۃ اللہ علیہ ہرگز اس بات کو گوارا نہیں کریں گے کہ کوئی کسی کی زندگی مانگنے کے لیے اللہ کے علاوہ ان سے یا کسی اور سے رجوع ہو، کیونکہ موت و حیات صرف اللہ تعالیٰ کے اختیار میں ہے^(۳)۔

مراقبہ اور مراقبہ میں عالم باطن کا مشاہدہ، پھر ملک الموت سے بحث و مباحثہ، حکم الہی پر مجبوری قوت کا غلبہ وغیرہ وغیرہ درحقیقت ایسی باتیں ہیں جو انبیاء خلفاء اور صحابہ کے لیے ثابت نہیں ہیں، بلکہ اس طرح کی باتیں اولیاء اللہ کے سلسلہ میں غلو ہیں، جس سے اللہ تعالیٰ نے منع کیا^(۴) کیونکہ دین میں کسی بھی طرح کا غلو ہلاکت کی وجہ ہے^(۵)۔

مراقبہ میں عالم باطن کا مشاہدہ نہ صرف دین میں غلو ہے بلکہ علم غیب کا دعویٰ بھی ہے جب کہ آسمان و زمین میں پائی جانے والی تمام مخلوقات غیب کی باتیں نہیں جانتی ہیں، کیونکہ غیب کا علم صرف اللہ تعالیٰ کو ہے^(۶)۔

مذکورہ قصہ میں ملک الملک کا روحوں سمیت آسمان پر چڑھنے کا تذکرہ ہے جب کہ ملک الموت روح قبض کرنے کے فوراً بعد دیگر معاون فرشتوں کو روح دے دیتے ہیں اور ملک الموت کے معاون فرشتے اسے جنت سے لائے ہوئے کفن اور خوشبو میں داخل کرتے ہیں اور وہ تمام فرشتے اس کی روح کو لے کر آسمان کی بلندیوں پر جاتے ہیں^(۷) لہذا ہمارا تو یہ عقیدہ ہے کہ ولی اللہ رسول اللہ ﷺ کے خلاف بات نہیں بتلائیں گے اس وجہ سے یہ قصہ جھوٹا ہے۔

(۱) سورۃ البقرۃ/۱۱۱ - (۲) سورۃ الحجرات/۶ - (۳) سورۃ المؤمنون/۸۰ - (۴) سورۃ النساء/۱۷۱، سورۃ المائدہ/۷۷ - (۵) سنن ابن ماجہ کتاب المناکس باب قدر حصی الرئی بروایت ابن عباس رضی اللہ عنہما بسند صحیح - (۶) سورۃ النمل/۲۵ - (۷) مسند احمد بروایت براء بن عازب رضی اللہ عنہ بسند صحیح ج/۳۰ ص/۴۹۹، حدیث نمبر/۱۸۵۳۴ بتحقیق شعب الأثرنوط طبعہ مؤسسۃ الرسالۃ۔

حکم الہی کی تعمیل کرنے والے فرشتے کو حکم الہی پر عمل کرنے سے روکنا، فرشتہ سے روحوں کو چھیننا، ساری دنیا میں اس دن جن کا انتقال ہوا تھا ان تمام کا دوبارہ زندہ ہونا وغیرہ وغیرہ یہ سب باتیں درحقیقت اللہ عز و جبار غالب و قہار کی قدرت میں۔ نَعُوذُ بِاللّٰهِ ثُمَّ نَعُوذُ بِاللّٰهِ۔ دخل اندازی اور اللہ تعالیٰ کی ناعدری ہے (۱)۔

اس قصہ میں جہاں شیخ عبدالقادر جیلانی رحمۃ اللہ علیہ کی من مانی مرضی اور فرشتہ کی بے بسی بتلائی گئی ہے، وہیں شیخ کی وجہ سے فرشتہ کے لیے حکم الہی کی خلاف ورزی و نافرمانی بھی ثابت ہو جاتی ہے، جب کہ فرشتوں کی صفوں میں سے ایک صفت یہ ہے کہ فرشتے رب کے فرمانبردار ہوتے ہیں اور دے گئے احکامات میں نافرمانی نہیں کرتے ہیں (۲)۔

اس قصہ میں شیخ عبدالقادر جیلانی رحمۃ اللہ علیہ کی وجہ سے اللہ کے یہاں فرشتے کی حسرت و ندامت کا تذکرہ ہے، جب کہ فرشتوں کی صفات میں سے ایک صفت اللہ کے یہاں ان کی عزت و کرامت ہے (۳)۔

عذاب کے فرشتے کا ہتھوڑا ضبط کر لینا

بعض لوگوں نے کہا کہ حضرت غوث کی محبت میں فانی ایک مرید کی وفات ہوئی، تدفین کے بعد سوالات کے لیے دو فرشتے آئے، رب، نبی اور دین کے بارے میں سوال کیا، تو اس مرید نے ان فرشتوں سے کہا کہ میں شیخ عبدالقادر کے علاوہ کسی کو نہیں جانتا ہوں، اس پر فرشتوں کو حیرت ہوئی اور رب سے رجوع ہوئے تو رب نے عذاب دینے کا حکم دیا، جب فرشتے عذاب دینے کا ارادہ کیے تو فرشتوں کو محبوب و مجذوب حضرت غوث اعظم نے روکا، اور فرشتوں کے ہاتھوں سے ہتھوڑا چھین لیا، اور کہا کہ میرے مرید سے قریب نہ ہونا، ورنہ میرے اندر عشق کی اس قدر بہت زیادہ آگ ہے جس سے میں۔ نعوذ باللہ۔ جنت و جہنم کو جلا دوں گا، یہ کہنا تھا کہ فرشتوں کے پاس اللہ کی جانب سے نداء آئی کہ تم اسے عذاب مت دو میں نے اسے معاف کر دیا ہے (۴)۔۔۔

(۱) سورۃ الحج/ ۷۴۔ (۲) سورۃ التحریم/ ۶۔ (۳) سورۃ عبس/ ۱۶۔ (۴) تفریح الخاطر للإربلی ص/ ۵۴۔ ۵۵۔

اس قصہ میں چند امور قابل توجہ ہیں :

اس جیسی خلاف شرع کرامت کا دعویٰ کرنے والا اپنی صداقت کے لیے سب سے پہلے دلیل پیش کرے^(۱) پھر جب اس کی سند مل جائے گی تو اس تحقیق و توثیق کی جائے گی^(۲) کیونکہ اللہ یا رسول اللہ یا اولیاء اللہ کی طرف بغیر دلیل من مانی باتیں منسوب نہیں کی جاسکتی ہیں۔ مرید کو شیخ عبدالقادر جیلانی رحمۃ اللہ علیہ سے اس قدر محبت تھی کہ وہ شیخ کی محبت میں فنا ہو گیا، جب شیخ عبدالقادر جیلانی رحمۃ اللہ علیہ اسے اس کام کی اس لیے اجازت نہیں دے سکتے ہیں کیونکہ شیخ کو بلکہ تمام اہل ایمان کو سب سے زیادہ شدت کی محبت اللہ تعالیٰ سے کرنی چاہیے^(۳) پھر رسول اللہ ﷺ خلفاء اربعہ صحابہ محدثین وائمہ اولیاء و علماء سے اللہ کی خاطر ایمانی و دلی محبت کرنی چاہیے۔

قبر میں سوالات کے دوران شیخ کا ظہور درحقیقت شیخ کے لیے علم غیب کا دعویٰ ہے جب کہ آسمان و زمین میں پائی جانے والی تمام مخلوقات غیب کی باتیں نہیں جانتی ہیں، کیونکہ غیب کا علم صرف اللہ تعالیٰ کو ہے^(۴)۔

حکم الہی کی تعمیل کرنے والے فرشتوں کو حکم الہی پر عمل کرنے سے روکنا، فرشتوں سے ہتھوڑا چھین لینا، شیخ کی بات نہ مان کر اللہ کی بات ماننے پر فرشتوں کو جنت و جہنم کو جلا دینے کی دھمکی دینا، بالآخر اللہ کا اس مرید کو معاف کر دینا وغیرہ وغیرہ یہ سب افسانوی باتیں درحقیقت اللہ عز و جبار غالب و قہار کی قدرت میں۔ نَعُوذُ بِاللّٰهِ ثُمَّ نَعُوذُ بِاللّٰهِ۔ دخل اندازی اور اللہ تعالیٰ کی ناقدری کی ہے^(۵)۔

اس قصہ میں جہاں شیخ عبدالقادر جیلانی رحمۃ اللہ علیہ کی مرضی اور فرشتوں کی بے بسی بتلائی گئی ہے، وہیں شیخ کی وجہ سے فرشتوں کے لیے حکم الہی کی خلاف ورزی و نافرمانی بھی ثابت ہوتی ہے جب کہ فرشتوں کی صفتوں میں سے ایک صفت یہ ہے کہ فرشتے رب کے فرمانبردار ہوتے ہیں اور دے گئے احکامات میں نافرمانی نہیں کرتے ہیں^(۶)۔

(۱) سورۃ البقرہ / ۱۱۱۔ (۲) سورۃ الحجرات / ۶۔ (۳) سورۃ البقرہ / ۱۶۵۔

(۴) سورۃ النمل / ۶۵۔ (۵) سورۃ الحج / ۷۴۔ (۶) سورۃ التحریم / ۶۔

اس قصہ میں شیخ عبدالقادر جیلانی رحمۃ اللہ علیہ کے لیے عشق کی تعبیر استعمال کی گئی ہے جب کہ شریعت میں اللہ رسول اللہ خلفاء صحابہ جیسے اولیاء اللہ کے لیے عشق کا ناپاک لفظ استعمال نہیں کیا گیا ہے بلکہ محبت کی تعبیر استعمال کی گئی ہے کیونکہ محبت اللہ رسول اللہ خلفاء صحابہ جیسے اولیاء اللہ ماں باپ بیٹی بہن وغیرہ وغیرہ سے ہو سکتی ہے لیکن کوئی آدمی جب اپنی ماں بیٹی بہن کے لیے عشق کی تعبیر استعمال نہ کرتا ہے اور نہ ہی کر سکتا ہے تو رسول اللہ یا اولیاء اللہ کے لیے غیر دینی غیر اخلاقی بلکہ شریعت و فطرت کے مخالف غیر انسانی عادت یعنی عشق کس طرح استعمال کر سکتا ہے؟ شاید اسی وجہ سے لفظ محبت قرآن و حدیث میں بار بار استعمال ہوا ہے جب کہ لفظ عشق قرآن و حدیث کی امہات الکتاب میں بالکل نہیں ملتا ہے ہاں پاکیزہ محبت نہیں بلکہ ناپاک و ناجائز رشتہ کے لیے عشق کی تعبیر صرف ایک عکاف والی روایت میں ملتی ہے جس نے عاشق کو تین صدی عبادت کے بعد کفر تک پہنچا دیا (۱) اس روایت کے متن میں عشق کی مذمت بلکہ عشق پر وعید ہونے کے علاوہ یہ باعتبار سند غیر ثابت ہے کیونکہ اس کی سند میں محمد بن راشد ضعیف ہے علاوہ ازیں مکحول اور ابو ذر رضی اللہ عنہ کے درمیان راوی مجہول ہے بعینہ اس سند میں اضطراب بھی پایا جاتا ہے امام بوصری نے اپنی کتاب إتحاف الخیرة المہرة بزوائد المسانید العشرة ج/ ۴ ص/ ۱۲ حدیث نمبر/ ۳۰۸۳ میں مسند احمد میں موجود روایت کے واقعہ ہی کو امام ابو یعلیٰ الموصلیٰ امام طبرانی اور امام ابن شاہین کی کتابوں میں بھی بتلایا اور چونکہ کر دیا کہ تمام اسانید ضعیف ہیں۔

نناوے (99) نام

بعض لوگوں کا ماننا ہے کہ شیخ عبدالقادر جیلانی رحمۃ اللہ علیہ کے نناوے نام ہیں جنہیں اگر کوئی شمار کرے گا تو جنت میں داخل ہو جائے گا (۲)۔

اس طرح کے عقیدہ میں ولی کو نبی کا نہیں بلکہ الہی کا مقام دینا ہے کیونکہ رسول اللہ ﷺ نے جو فضیلت کی بات اللہ رب العالمین سے متعلق بتلائی ہے اس فضیلت کی بات کو ولی کے لیے

(۱) مسند احمد بروایت ابو ذر رضی اللہ عنہ۔ (۲) تفریح الخاطر للإدبلی ص/ ۶۸۔

ثابت کیا جا رہا ہے چنانچہ رسول اللہ ﷺ نے فرمایا:

إِنَّ لِلَّهِ تِسْعَةً وَتِسْعِينَ اسْمًا مِائَةً إِلَّا وَاحِدًا مَنْ أَحْصَاهَا دَخَلَ الْجَنَّةَ
اللہ تعالیٰ کے ایسے ننانوے نام ہیں جنہیں اگر کوئی (سمجھے گا، یاد رکھے گا، اور ان کے
تقاضوں کے مطابق عمل کرتے ہوئے انھیں) شمار کرے گا تو جنت میں داخل ہو جائے گا (۱)۔
لہذا اللہ تعالیٰ سے متعلق خاص فضیلت کو مخلوق کے لیے ثابت کرنا درحقیقت دین میں
غلو ہے۔

غیر ثابت ملفوظات و فرمودات

ہرولی کی گردن پر شیخ عبدالقادر جیلانی کا قدم

بعض لوگوں نے کہا کہ شیخ عبدالقادر جیلانی رحمۃ اللہ علیہ نے فرمایا کہ میرا یہ قدم اللہ تعالیٰ کے
ہرولی کی گردن پر ہے (۲)۔

علم الأنساب کے ماہر امام شیخ الاسلام عبید اللہ سراج الدین المحمڑی الشامی سن
وفات ۸۸۵ھ نے اپنی معروف کتاب صحاح الأخبار فی نسب السادة الفاطمية
الأخيار میں کہا کہ یہ عبارت شیخ عبدالقادر جیلانی رحمۃ اللہ علیہ کی طرف غلط منسوب اور جھوٹ ہے۔

اللہ تعالیٰ کے ہرولی پر اپنا قدم رہنے کی بات جب ساری انسانیت کے سردار (۳) رسول اللہ ﷺ
خلفاء اور دیگر صحابہ نے نہیں کی ہے تو شیخ عبدالقادر جیلانی رحمۃ اللہ علیہ اس طرح سے مؤمن کی بے حرمتی
کی بات نہیں کہہ سکتے ہیں، کیونکہ ابن عمر رضی اللہ عنہما نے فرمایا کہ ایک مؤمن کی حرمت کعبہ کی حرمت

(۱) صحیح بخاری بروایت ابو ہریرہ رضی اللہ عنہ۔ (۲) بجهة الأسرار ومعدن الأنوار فی مناقب الشيخ عبدالقادر الجیلانی
لنور الدین علی بن یوسف بن جریر الشطنوفی اللخمی المقرئ المصری المتوفی سنة ۷۱۳ھ امام ذہبی رحمہ اللہ نے
اپنی کتاب تاریخ الإسلام ج/۳۹ ص/۱۰۰ میں شطنوفی کی کتاب بجهة الأسرار کے بارے میں کہا کہ شطنوفی نے غیر
صادق افراد سے روایات اور جھوٹی باتیں اس کتاب میں ذکر کی ہے، والفتاویٰ الحديثية لابن حجر الهيتمي ج/۱،
ص/۲۲۵؛ وجامع کرامات الأولیاء للنبيهانی ج/۱ ص/۱۷۹۔ (۳) جامع الترمذی بروایت ابوسعید رضی اللہ عنہ بسند صحیح۔

سے بھی بڑھ کر ہے^(۱) جو مؤمن، متقی اور اللہ کا ولی ہے اس کی حرمت تو عام مؤمن کے بالمقابل اور بڑھ جاتی ہے لہذا شیخ عبدالقادر جیلانی رحمۃ اللہ علیہ خود ایک ولی ہوتے ہوئے اللہ تعالیٰ کے تمام اولیاء کے بارے میں اس لیے ایسا نہیں کہہ سکتے کیونکہ وہ ہم سے زیادہ صحابہ کرام کے اقوال اور راہل ایمان کی اخوت و حرمت سے بخوبی واقفیت رکھنے والے تھے۔

غیر ثابت ملفوظات و کرامات پر امام ذہبی رحمہ اللہ کا تبصرہ

بعض لوگوں نے علمی امانت اور شرعی دیانت کا لحاظ رکھے بغیر شیخ عبدالقادر جیلانی رحمۃ اللہ علیہ سے بہت ساری ایسی باتیں اور کرامتیں منسوب کر دی ہیں جن میں نمایا طور شریعت کی مخالفت اور رب کی قدرت میں مداخلت نظر آتی ہے اسی لیے امام ذہبی رحمہ اللہ نے فرمایا کہ جس قدر شیخ عبدالقادر جیلانی رحمۃ اللہ علیہ کی کرامتیں بہت زیادہ ہیں اس قدر زیادہ کرامتیں کسی اور بزرگ کی نہیں ہیں، لیکن ان کرامتوں میں سے بہت ساری کرامتیں ثابت نہیں ہیں اور ان میں بعض کرامتیں تو ناممکن بلکہ محال ہیں۔^(۲)

لمحہ فکر

بعض لوگ شیخ عبدالقادر جیلانی رحمۃ اللہ علیہ کو غوث اعظم دستگیر کہتے ہیں اور ان سے مدد طلب کرتے ہیں جب کہ ہر نماز بلکہ ہر رکعت میں {إِيَّاكَ نَعْبُدُ وَإِيَّاكَ نَسْتَعِينُ} پڑھتے ہیں، یعنی ہم تیری ہی عبادت کرتے ہیں اور تجھ ہی سے مدد طلب کرتے ہیں، بعینہ فرمان رسالت ہے {إِذَا اسْتَعْنْتَ فَاسْتَعْنْ بِاللَّهِ} یعنی جب تم مدد طلب کرو تو اللہ سے مدد طلب کرو نیز رسول اللہ ﷺ نے فرمایا {إِنَّهُ لَا يَسْتَغَاثُ بِي، إِنَّمَا يَسْتَغَاثُ بِاللَّهِ} یعنی مجھ سے مدد طلب نہیں کی جائے گی، بلکہ صرف اللہ تعالیٰ ہی سے مدد طلب کی جائے گی، اور خود شیخ عبدالقادر جیلانی رحمۃ اللہ علیہ کا فرمان ہے {اسْتَغِيثُوا بِهِ وَلَا تَسْتَغِيثُوا بغيره} یعنی اس (اللہ تعالیٰ) سے

(۱) جامع الترمذی، کتاب البر والصلة، باب ما جاء في تعظيم المؤمن، بروایت ابن عمر رضی اللہ عنہما، حسن۔ (۲) سیر أعلام النبلاء ج/۲۰، ص/۴۵۰۔ (۳) جامع الترمذی، کتاب صفة القيامة والرفاق والورع عن رسول الله ﷺ، باب منه بعد باب ما جاء في صفة أواني الحوض، قبيل كتاب صفة الجنة بروایت ابن عباس رضی اللہ عنہما، حسن۔ (۴) المعجم الكبير للطبراني، بروایت عباد بن صامت رضی اللہ عنہ، حسن۔ (۵) الفتح الرباني، المجلس السابع والأربعون، ص ۱۵۱

مدد طلب کرو، دوسروں سے مدد مت طلب کرو، مزید فرمایا { أنزل حوائجک به } یعنی اپنی حاجتوں کی تکمیل کے لیے اس (اللہ تعالیٰ) سے رجوع ہونا، مزید فرمایا { یا من یشکو الی الخلق مصائبه ! أیش ینفعک شکواک الی الخلق ؟ لا ینفعونک ولا یضرونک ' وإذا اعتمدت علیہم وأشرکت فی باب الحق یعدونک ' وفي سخطه یوقعونک ' وعنه یحجبونک --- } (۲) یعنی اے لوگو! جو اپنی مصیبتوں کا شکوہ مخلوق سے کرتے ہو، مخلوق سے شکوہ آپ کو کیا فائدہ دے گا؟ وہ آپ کا نہ فائدہ کر سکتے ہیں نہ ہی آپ کو نقصان پہنچا سکتے ہیں (اللہ تعالیٰ پر توکل کے بجائے) جب تم ان (مخلوقات) پر بھروسہ کرنے لگو اور اللہ کی (توحید کے مسئلہ میں) شرک کرنے لگو تو وہ تمہیں (اس کی رحمت سے) دور کر دیں گے اور اس کی ناراضگی میں مبتلا کر دیں گے اور اس سے روک کر رکھیں گے۔

ایک ہی بات کے لیے مختلف اسالیب اختیار کرتے ہوئے تکرار کے ساتھ فرمایا کہ { استغث باللہ عز وجل ' واستعن به } (۳) یعنی مصیبتوں کو دور کرنے کی اللہ تعالیٰ سے درخواست کرو اور اس سے مدد مانگو۔

لہذا مدد کے لیے یا رسول اللہ المدد یا علی، اور الممد یا غوث اعظم دستگیر وغیرہ وغیرہ کہنا اللہ تعالیٰ رسول اللہ ﷺ اور خود شیخ عبدالقادر جیلانی رحمۃ اللہ علیہ کے قول کی کھلی خلاف ورزی ہے، اسی لیے جن کاموں میں اللہ تعالیٰ نے مخلوق کو اختیار نہیں دیا ہے ان کاموں میں صرف اللہ تعالیٰ ہی سے مدد مانگنی چاہیے۔

گیارہویں میں بارہ سے زائد شرعی مخالفتیں

اللہ کا جانور غیر اللہ کی نذر

گیارہویں کے موقع پر بعض لوگ شیخ عبدالقادر جیلانی رحمۃ اللہ علیہ کے لیے جانور ذبح کرتے ہیں،

(۱) الفتح الربانی، ص/ ۱۸-۱۹ (۲) الفتح الربانی، ص/ ۱۱۷-۱۱۸ (۳) الفتح الربانی، ص/ ۱۲۲۔

جانور ذبح کرتے ہیں؛ جب کہ اللہ کا فرمان ہے {فَصَلِّ لِرَبِّكَ وَانْحَرْ} (۱) {قُلْ إِنْ صَلَّيْتُ وَنَسِيتُ وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ} (۲) کہ اللہ کا جانور اللہ کے لیے ذبح ہونا چاہیے اور اگر کوئی شخص اللہ کے علاوہ کسی اور کے لیے جانور ذبح کرے تو رسول اللہ ﷺ نے اس پر اللہ کی لعنت بھیجی ہے، جیسا کہ ارشاد فرمایا {لعن الله من ذبح لغير الله} - (۳)

غیر شعوری طور پر جھنڈے کو سجدہ کی ایک شکل

بعض لوگ شیخ عبدالقادر جیلانی رحمۃ اللہ علیہ کے جھنڈے کو دیکھ کر عاجزی و انکساری کے ساتھ جھنڈے کی طرف جھک جاتے اور مائل ہو جاتے ہیں جو دراصل سجدہ کی ایک شکل ہے کیوں کہ عربی لغت کے اعتبار سے کسی چیز کا جھکاؤ اور میلان بھی سجدہ یعنی سجدہ کرنا کہلاتا ہے (۴) اس لحاظ سے سجدہ صرف اللہ تعالیٰ کے لیے بجالانا چاہیے؛ کیونکہ اللہ کے لیے سجدہ کرنا اللہ کی عبادت کرنا ہے جیسا کہ فرمان الہی ہے {وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِنْ كُنْتُمْ إِيَّاهُ تَعْبُدُونَ} (۵)

دین میں غلو (حد سے آگے بڑھنا)

بعض لوگ شیخ عبدالقادر جیلانی رحمۃ اللہ علیہ کے سلسلہ میں غلو کرتے ہوئے عشرہ غوث اعظم، صلاۃ غوثیہ، درود غوثیہ اور عید غوثیہ جیسے غیر شرعی الفاظ استعمال کرتے ہیں حالانکہ یہ تمام امور دراصل دین میں غلو ہیں جس سے ہم کو روکا گیا ہے کیونکہ یہ سابقہ لوگوں کی ہلاکت کی وجہ ہیں جیسا کہ فرمان رسالت ہے :

(۱) سورة الكوثر ۲/ معنی ابن کثیر (۲) سورة الأنعام ۱۶۳-۱۶۲ معنی ابن کثیر (۳) صحیح مسلم، کتاب الأضاحی، باب تحريم الذبح لغير الله ولعن فاعله، بروایت ابوالطفیل عامر بن واثله رضی اللہ عنہ (۴) الصحاح فی اللغة للجوهري، والقاموس المحيط للفيروز آبادي، ومعجم مقاييس اللغة لابن فارس، وتاج العروس من جواهر القاموس للزبيدي (۵) حم السجدة ۳۷

يَا أَيُّهَا النَّاسُ إِيَّاكُمْ وَالْغُلُو فِي الدِّينِ فَإِنَّهُ أَهْلَكَ مَنْ كَانَ قَبْلَكُمْ الْغُلُو فِي الدِّينِ. (۱)

صلاة (درود) و سلام کے لیے اجتماعی شکل میں کھڑے ہونا

بعض لوگ گیارہویں کے موقع پر کھڑے ہو کر اجتماعی شکل میں سلام پڑھتے ہیں، جب کہ صحابہ کرامؓ ائمہ عظام جیسے سلف صالحین سے کسی بھی موقع پر اجتماعی شکل میں سلام کی صورت ثابت نہیں ہے، کیونکہ رسول اللہ ﷺ اپنے لیے صحابہ کے کھڑے رہنے کو ناپسند کیا کرتے تھے (۲)

مجوسیوں (آگ کے پجاریوں) کی مشابہت

گیارہویں کے موقع پر اہتمام کے ساتھ زائد روشنی کی جاتی ہے، جب کہ شریعت اسلامیہ میں کوئی بھی ایسی دینی مناسبت نہیں جس میں کبھی رسول اللہ ﷺ یا خلفاء و صحابہ نے معمول سے زائد روشنی کی ہو، کیونکہ دینی موقعوں پر گھروں، محلوں اور مساجد وغیرہ میں زائد روشنی کرنا اللہ کے بندوں اور نبی ﷺ کی امت کی علامت نہیں بلکہ آگ کے پجاری مجوسیوں کی شناخت و منصوبہ بندی ہے کہ مسلمانوں کے رکوع و سجود غیر شعوری طور پر آگ کے لیے ہوں، جیسا کہ فقہ حنفی کے مشہور و معروف محدث، فقیہ اور محقق عالم نے کہا کہ { أول حدوث الوقيد من البرامكة، و كانوا عبيدة النار، فلما أسلموا أدخلوا في الإسلام ما يموهون أنه من سنن الدين، و مقصودهم عبادة النيران حيث ركعوا و سجدوا مع المسلمين إلى النيران، ولم يأت في الشرع استحباب زيادة الوقيد على الحاجة في موضع --- } (۳) اور قدیم زمانہ کے مشعل و چراغاں موجودہ زمانہ کے قہتموں (Bulbs) کی ترقی یافتہ شکلیں ہیں۔

(۱) سنن ابن ماجہ، کتاب المناسک، باب قدر حصی الرمی، بروایت ابن عباس رضی اللہ عنہما، بسند صحیح (۲) جامع الترمذی، کتاب الأدب، باب کراهیة قیام الرجل للرجل، بروایت انس رضی اللہ عنہ، بسند صحیح (۳) مرقاة المصابیح، شرح مشکاة المصابیح، کتاب الصلاة، باب قیام شهر رمضان، بقول امام ملا علی قاری حنفی رحمۃ اللہ علیہ

مشرکانہ عادت و جاہلانہ حرکت

گیارہویں کے موقع پر ہمارے بعض بے روزگار عزیز نوجوان، تعلیم، والدین کی خدمت اور مقصد حیات سے غافل سادہ لوح بچے راستہ چلنے والوں کو زبردستی روکتے ہیں، ان سے پیسے مانگتے ہیں اور پھر زبردستی کھانا کھلاتے ہیں، جب کہ اسلام میں بلا ضرورت مانگنا حرام ہے، بلکہ لوگوں سے مانگنے کی وجہ سے قیامت کے دن مانگنے والے کے چہرے پر گوشت کا ایک ٹکرا نہیں رہے گا، جیسا کہ ارشاد نبوی ہے {ما يزال الرجل يسأل الناس حتى يأتي يوم القيامة ليس في وجهه مزعة لحم}۔۔۔ (۱)

جب بلا ضرورت مانگنا ہی حرام ہے تو زبردستی اور ظلم و زیادتی کے ساتھ مانگنا بدرجہ اولیٰ سنگین جرم ہوگا کیونکہ اللہ تعالیٰ نے دین میں کسی قسم کی زبردستی نہیں رکھی ہے، کہ جیسا ارشاد ربانی ہے {لَا إِكْرَاهَ فِي الدِّينِ} (۲) بلکہ راستہ روک کر نذرانے وصول کرنا تو سراسر اسلام سے قبل زمانہ جاہلیت کی جاہلانہ حرکت ہے، اور اگر کوئی اللہ کے علاوہ کسی اور کے لیے معمولی سا نذرانہ بھی پیش کرے تو جہنم رسید ہو سکتا ہے جیسا کہ جلیل القدر صحابی سلمان رضی اللہ عنہ نے وضاحت فرمائی {دخل رجل الجنة في ذباب، ودخل رجل النار، مر رجلان على قوم قد عكفوا على صنم لهم، وقالوا: لا يمر علينا اليوم أحد إلا قدم شيئا، فقالوا لأحدهما: قدم شيئا، فأبى فقتل، وقالوا للآخر: قدم شيئا، فقالوا قدم: ولو ذبابا، فقال: وأيش ذباب؟ فقدم ذبابا فدخل النار، فقال سلمان: فهذا دخل الجنة في ذباب، ودخل هذا النار في ذباب}۔ (۳)

غیر مسلمین کی مذہبی مشابہت

گیارہویں کے موقع پر جھنڈوں پر پھول چڑھائے جاتے ہیں، جب کہ دینی مناسبتوں

(۱) صحيح البخاري، كتاب الزكاة، باب من سأل الناس تكثرا، بروایت ابن عمر رضی اللہ عنہما (۲) البقرة / ۲۵۶
(۳) مصنف ابن ابی شیبہ بقول سلمان رضی اللہ عنہ بسند صحيح ج ۷ ص ۶۳۲ كتاب الجهاد باب (۸۵) ما قالوا في المشركين
يدعون المسلمين إلى غير ما ينبغي، أيجيبونهم أم لا؟ ويكرهون عليه۔

پر اسلام میں پھول کے استعمال کا تصور ہی نہیں ہے کیوں کہ شادی بیاہ، دکھ سکھ اور کسی بھی دینی مناسبت پر پھول کا استعمال تو سراسر غیر اسلامی تہذیب ہے۔

اور جو شخص مذہبی اور دینی امور میں کسی اور سے مشابہت اختیار کرے گا تو وہ ہم مسلمانوں میں سے نہیں ہے، جیسا کہ رسول اللہ صلی اللہ علیہ وسلم نے فرمایا {لیس منا من تشبه بغيرنا} (۱) بلکہ وہ ان ہی غیر مسلموں میں سے ہوگا، کیوں کہ فرمان رسالت ہے {من تشبه بقوم فهو منهم} (۲)

اولیاء اللہ کی شان میں گستاخی اور رحمت کے فرشتوں سے دوری
گیارہویں کے موقع پر جھنڈوں کے پاس شیر کی تصویر بنائی جاتی ہے، جب کہ رسول اللہ صلی اللہ علیہ وسلم نے تصویر بنانے والوں پر لعنت بھیجی ہے، جیسا کہ فرمایا {لعن اللہ المصور} (۳) اور قیامت کے دن سنگین عذاب کی وعید سنائی ہے (۴) اور تصویر کی وجہ سے رحمت کے فرشتہ بھی رک جاتے ہیں (۵) اسی لیے شریعت نے ہمیں تصویریں بنانے کا نہیں بلکہ مٹانے کا حکم دیا ہے (۶)۔

اللہ تعالیٰ نے انسان کو عظیم مخلوق بنایا ہے اور یہ صاحب فہم انسان اگر باعمل مسلمان ہو تو اشرف المخلوقات ہو جاتا ہے، کیونکہ اللہ تعالیٰ نے فرمایا {إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ} (۷) اشرف المخلوقات مسلمانوں میں بھی اولیاء اللہ کا نمایاں بلکہ بہت بڑا مقام و مرتبہ ہے {أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ الَّذِينَ آمَنُوا وَكَانُوا يَتَّقُونَ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ لَا تَبْدِيلَ لِكَلِمَاتِ اللَّهِ ذَلِكَ هُوَ الْفَوْزُ الْعَظِيمُ} (۸) لیکن اس کے باوجود شیخ عبدالقادر جیلانی رحمۃ اللہ علیہ جیسے فرشتہ صفت ولی کے ساتھ درندہ صفت خونخوار حیوان کا تصور اور تصویر اولیاء اللہ کی شان میں نعوذ باللہ کہیں گستاخی اور

(۱) جامع الترمذی، کتاب الاستئذان والآداب عن رسول اللہ ﷺ، باب ما جاء في كراهية إشارة اليد بالسلام، بروایت عبد اللہ بن عمرو رضی اللہ عنہما، بسند حسن (۲) سنن أبي داود، کتاب اللباس، باب ما جاء في لبس الشهرة، بروایت عبد اللہ بن عمرو رضی اللہ عنہما، بسند صحیح (۳) صحيح البخاري، کتاب البيوع، باب مؤكل الربا، بروایت ابو جحيفة رضی اللہ عنہ (۴) صحيح بخاري صحيح مسلم بروایت ابن مسعود رضی اللہ عنہ (۵) صحيح مسلم بروایت عائشة رضی اللہ عنہا (۶) صحيح مسلم بروایت علي رضی اللہ عنہ (۷) سورة يونس/ ۶۲-۶۳ (۸) سورة البقرة/ ۷۷

بے ادبی تو نہیں ؟

فرائض سے غفلت

گیارہویں کے موقع پر بعض لوگ راتوں میں جلسوں اور پکوانوں کا اہتمام کرتے ہیں لیکن فجر کی فرض نماز سے غفلت برتتے ہیں، جب کہ اللہ تعالیٰ نے نمازوں کو بروقت فرض کیا ہے جیسا کہ فرمان الہی ہے { إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا }^(۱) اور اللہ عزوجل کو فرائض سے بڑھ کر تقرب اور ثواب حاصل کرنے کی کوئی شے محبوب نہیں ہے، لہذا رسول اللہ ﷺ نے فرمایا کہ اللہ تعالیٰ فرماتے ہیں کہ { وَمَا تَقْرَبُ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ }^(۲)

غیر اسلامی و ضرر رساں عادت

گیارہویں کے موقع پر راستے روک کر جلسے منائے جاتے ہیں، شریف النفس، پڑھے لکھے، مصروف وقت کے پابند روزگار سے جڑے محنتی حضرات، چھوٹے بچوں، عمر رسیدہ بزرگوں اور کمزور دل کے مریضوں کے لیے تکلیف دہ بلند آواز کے ساتھ موسیقی و فلمی نغموں کے طرز پر غیر متشرع بے ریش (داڑھی منڈے) تالیاں بجانے والے افراد کی قوالیاں لگائی جاتی ہیں جب کہ رحمن و رحیم بلکہ ارحم الراحمین رب کی جانب سے مبعوث رحمۃ للعالمین ﷺ کا فرمان ہے { الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَبَدَنِهِ }^(۳) کہ مسلمان وہ ہے جس کے ہاتھ اور زبان سے دوسرے مسلمان محفوظ رہیں۔

ان جانی اراضی اور غیروں کی زمین پر ناجائز قبضے

گیارہویں کے موقع پر بعض لوگ دوسروں کی زمین پر یا گھر کے پاس جھنڈے لگاتے ہیں یا بعض لوگ اپنی غیر قانونی ملکیت کو مذہبی آڑ میں محفوظ کرتے ہیں، اور بعض لوگ تو

(۱) سورة النساء / ۱۰۳ (۲) صحیح البخاری، کتاب الرفاق، باب التواضع، بروایت ابو ہریرہ رضی اللہ عنہ (۳) صحیح

البخاری، کتاب الإیمان، باب المسلم من سلم المسلمون من لسانه وبده، بروایت عبداللہ بن عمرو رضی اللہ عنہما

حکومت کی زمین پر ناجائز قبضہ کے لیے یا قبضہ کردہ زمین پر قائم رہنے کے لیے ملک کی ترقی اور سڑکوں کی توسیع میں رکاوٹ بنتے ہوئے گیارہویں کے جھنڈوں کا سہارا لیتے ہیں؛ جب کہ رسول اللہ ﷺ نے فرمایا {من اقتطع شبراً من الأرض ظلما طوقه الله إياه يوم القيامة من سبع أرضين} (۱) یعنی جو کوئی ظلم و ستم سے کسی کی بالشت بھر زمین لے گا تو اللہ تعالیٰ قیامت کے دن اس کے گلہ میں اس زمین کی طرح سات زمینوں کا طوق ڈالیں گے۔

گیارہویں باعثِ ثواب یا موجبِ عذاب ؟

اللہ تعالیٰ نے ہر متقی مؤمن کو اللہ کا ولی قرار دیا ہے (۲) اس بناء پر متقی اہل ایمان میں سرفہرست انبیاء و صحابہ رہتے ہیں؛ لیکن ان اولین اولیاء اللہ کی یاد میں کبھی بھی سالانہ شکل میں پھولوں سے سچے نہ جھنڈے لگائے گئے اور نہ ہی ضرورت سے زائد روشنی کا اہتمام کرتے ہوئے مانگ کر سڑکوں پر کھانا کھلایا گیا؛ لہذا امکان کے باوجود جس کام کو دین سمجھتے ہوئے سلف صالحین نے نہیں کیا ایسا کام بدعت کہلاتا ہے؛ کیونکہ فرمان رسالت ہے {کل محدثۃ بدعة} و کل بدعة ضلالة (۳) و کل ضلالة فی النار (۴) یعنی (دین میں) ہر نیا کام بدعت ہے اور (ہر بلا کسی تفریق) ہر بدعت گمراہی ہے اور ہر گمراہی جہنم میں لے جانے والی ہے نیز فرمایا {من أحدث فی أمرنا هذا ما لیس منه فہو رد} (۵) جو کوئی ہمارے اس دین میں نیا کام ایجاد کرے جس کا دین سے کوئی تعلق نہ ہو تو وہ (قابل قبول نہیں بلکہ قابل رد ہے) بعینہ ارشاد فرمایا {من عمل عملاً لیس علیہ أمرنا فہو رد} (۶) جو کوئی ہماری شریعت و سنت کے مخالف عمل کرے تو وہ عمل (اللہ کی بارگاہ میں مقبول نہیں بلکہ) مردود ہے؛ لہذا لوگ بدعت کو حسنہ سمجھنے لگیں تب بھی ہر بدعت گمراہی ہے؛ کیونکہ ابن عمر رضی اللہ عنہما نے فرمایا کہ {کل بدعة ضلالة وإن رآها الناس حسنة} (۷)

(۱) صحیح مسلم، کتاب المساقاة، باب تحریم الظلم و غصب الأرض و غیرہا، بروایت سعید بن زید رضی اللہ عنہ
(۲) سورہ یوسف/ ۶۲- ۶۳ (۳) سنن النسائی، کتاب صلاة العیدین، باب کیف الخطبة، بروایت جابر رضی اللہ عنہ بسند صحیح
(۴) صحیح البخاری و صحیح مسلم، بروایت عائشہ رضی اللہ عنہا (۵) صحیح مسلم، بروایت عائشہ رضی اللہ عنہا
(۶) المدخل إلى السنن الكبرى للبيهقي، باب من له الفتوى والحكم، السنة لمحمد بن نصر المروزي، رقم الاثر ۶۷، والإبانة عن شريعة الفرق الناجية و مجانية الفرق المذمومة لابن بطه العكبري، باب ما أمر به من التمسك بالسنة و الجماعة و الأخذ بها و فضل من لم يها، و شرح أصول اعتقاد أهل السنة و الجماعة للألکانی، سباق ما رو عن النبي ﷺ فی البحث علی التمسك بالكتاب و السنة و عن الصحابة و التابعين و من بعدهم و الخالفين لهم من علماء الأمة رضی اللہ عنہم أجمعين، و علم أصول البدع لعلي الحلبي الأثري و غیرہ بقول ابن عمر رضی اللہ عنہما بسند صحیح۔

اور امام مالک رحمہ اللہ نے فرمایا کہ { من ابتدع في الإسلام بدعة يراها حسنة فقد زعم أن
محمدًا صلى الله عليه وسلم خان الرسالة لأن الله يقول أَلْيَوْمَ أَكْمَلْتُ لَكُمْ دِينَكُمْ (۱) فما
لم يكن يومئذ دينًا فلا يكون اليوم دينًا }

(۲) یعنی اگر کوئی دین اسلام میں بدعت ایجاد کرے اور اسے بدعت حسنہ سمجھنے لگے تو وہ شخص یقینی
طور پر یہ دعویٰ کر رہا ہے کہ محمد ﷺ نے۔ نعوذ باللہ۔ تبلیغ رسالت میں خیانت کی، کیونکہ اللہ تعالیٰ کا
فرمان ہے میں نے آج تمہارے لیے تمہارے دین کو مکمل کر دیا ہے تو جو کام (جیسے عید میلاد النبی
'گیارہویں' فاتحہ زیارت، چہلم، برسی، عرس۔۔۔) دین کی تکمیل کے دن دین نہیں تھے وہ آج
بھی دین نہیں ہو سکتے ہیں۔

غوث کا دامن

اولیاء اللہ کی تعظیم کے بعض دعویدار بہت ہی بے ادبی کے ساتھ گستاخانہ لہجہ میں نام کی
ابتداء میں امام اور اختتام پر رحمۃ اللہ علیہ کہے بغیر کہتے ہیں کہ قیامت کے دن (غوث کا دامن نہیں
چھوڑیں گے) جب کہ بروز محشر کسی کے دامن یا کسی اور لباس کا تصور ہی نہیں ہے، کیونکہ سب
سے پہلے ابراہیم علیہ السلام کو لباس پہنایا جائے گا۔ (۳)

واللہ اعلم، وصلى الله على النبي وسلم۔

دعاء ہے کہ
اللہ تعالیٰ ہم تمام کو دین کی صحیح سمجھ
اور اس پر عمل کی توفیق عنایت فرمائے۔

(۱) سورہ المائدہ / (۲) الاعتصام للشافعی بقول امام مالک رحمہ اللہ الباب الثاني في ذم البدع وسوء منقلب أصحابها ج ۱/
ص ۴۹ / (۳) صحيح البخاري، كتاب الأنبياء، باب قول الله تعالى واتخذ الله إبراهيم خليلاً بروایت ابن عباس رضی اللہ عنہما

خلاصہ موضوع

- ☆ قرآن وحدیث میں اولیاء اللہ کی بڑی فضیلت ہے۔
- ☆ قرآن مجید کی رو سے ولی ہونے کے لیے (صحیح عقیدہ) ایمان اور (عمل صالح) اللہ کا تقویٰ لازم ہے۔
- ☆ حقیقی اولیاء اللہ کی کرامات کی تصدیق اہل السنۃ والجماعۃ کے اصول میں داخل ہے۔
- ☆ امام ابن قدامہ، امام ابن تیمیہ اور امام ذہبی رحمہم اللہ وغیرہ نے بھی شیخ عبدالقادر جیلانی رحمۃ اللہ علیہ کی ولایت، عظمت اور امامت کو تسلیم کیا ہے۔
- ☆ ایمان کی تعریف، عمل قبول ہونے کے شرائط، توحید ربوبیت، توحید الوہیت اور توحید اسماء و صفات میں شیخ عبدالقادر جیلانی رحمۃ اللہ علیہ کا عقیدہ صحابہ و تابعین اور سلف صالحین کا عقیدہ ہے۔
- ☆ بہت سارے ملفوظات وغیر ثابت کرامات شیخ عبدالقادر جیلانی رحمۃ اللہ علیہ کی طرف منسوب ہیں جو کسی مستند کتاب میں نہیں ہیں، بلکہ قرآن وحدیث اور خود شیخ عبدالقادر جیلانی رحمۃ اللہ علیہ کے تعلیمات سے ٹکرائے والی ہیں۔
- ☆ گیارہویں شریف کی رسم میں بعض شرکیہ کام، بعض لعنت زدہ کام، دین میں غلو کے بعض کام، بعض کراہت والے کام، بعض غیر مسلموں سے مذہبی مشابہت والے کام، بعض جاہلانہ حرکتیں، اولیاء اللہ کی شان میں گستاخی، فرائض سے غفلت، اور غیروں کی زمین پر

ناجائز قبضے وغیرہ جیسے حرام کام ہیں جن کی دین اسلام نے بالکل اجازت نہیں دی ہے جو کتاب وسنت کے ساتھ شیخ عبدالقادر جیلانی کی تعلیمات کے بھی مخالف ہیں۔
رحمۃ اللہ علیہ

فہرست مصادر و مراجع

- ۱ القرآن المجید
- ۲ الإبانة عن شريعة الفرقة الناجية ومجانبة الفرق المذمومة لابن بطة العکبری
- ۳ إتحاف الخيرة المهرة بزوائد المسانيد العشرة للإمام البوصيري
- ۴ أحسن التقاسيم في معرفة الأقاليم للمقدسي البشاري
- ۵ الاعتصام للشاطبي
- ۶ بجهة الأسرار ومعدن الأنوار في مناقب الشيخ عبدالقادر الجیلانی لنور الدین علی بن یوسف بن جریر الشطنوفی اللخمي المقرئ المصري
- ۷ تاج العروس من جواهر القاموس للزبيدي
- ۸ تبصير المنتبه بتحرير المشتبه لابن حجر
- ۹ تعريف بالأماكن الواردة في البداية والنهاية لابن كثير
- ۱۰ تفریح الخاطر في مناقب تاج الأولياء وبرهان الأصفياء الشيخ عبدالقادر لعبدالقادر بن محيي الدين الإربلي
- ۱۱ تفسير ابن كثير لابن كثير
- ۱۲ تاريخ الإسلام للإمام الذهبي
- ۱۳ جامع الترمذي للإمام الترمذي
- ۱۴ جامع كرامات الأولياء ليوסף النبهاني الفلسطيني
- ۱۵ ذيل طبقات الحنابلة لابن رجب
- ۱۶ السنة لمحمد بن نصر المروزي
- ۱۷ سنن ابن ماجه للإمام ابن ماجه
- ۱۸ سنن أبي داود للإمام أبي داود
- ۱۹ سنن النسائي للإمام النسائي
- ۲۰ سير أعلام النبلاء للإمام الذهبي
- ۲۱ شرح أصول اعتقاد أهل السنة والجماعة للالكائي
- ۲۲ شرح العقيدة الطحاوية لابن أبي العز الحنفي

شرف أصحاب الحديث للخطيب البغدادي	۲۳
الشيخ عبد القادر الكيلاني رؤية تأريخية معاصرة لجمال الدين الفالح الكيلاني	۲۴
صباح الأخبار في نسب السادة الفاطمية الأخيار للإمام عبيد الله سراج الدين المخزومي الشامي	۲۵
الصحاح في اللغة للجوهري	۲۶
صحيح البخاري للإمام البخاري	۲۷
صحيح مسلم للإمام مسلم	۲۸
الطبقات الكبرى المسماة بلواقح الأنوار في طبقات الأخيار لعبد الوهاب الأنصاري المصري الشافعي المعروف بالشعراني	۲۹
علم أصول البدع لعلي الحلبي الأثري	۳۰
الغنية لطالبي الحق عز وجل للشيخ عبد القادر الجيلاني	۳۱
الفتاوى الحديثية لابن حجر الهيتمي	۳۲
فتح الباري للحافظ ابن حجر	۳۳
الفتح الرباني والفيض الرحمان للشيخ عبد القادر الجيلاني	۳۴
فتوح الغيب للشيخ عبد القادر الجيلاني	۳۵
الفقيه والمتفقه للخطيب البغدادي	۳۶
القاموس المحيط للفيروز آبادي	۳۷
كرامات الأولياء لأبي الفداء عبد الرقيب الإبي	۳۸
مجموع فتاوى ابن تيمية	۳۹
المدخل إلى السنن الكبرى للبيهقي	۴۰
مرقاة المصابيح شرح مشكاة المصابيح لملاعلي القاري الحنفي	۴۱
مستدرک الحاكم للإمام الحاكم	۴۲
مسند أبي يعلى لأبي يعلى الموصلي	۴۳
مسند الامام أحمد	۴۴
مسند الشهاب للقضاعي	۴۵
مصنف ابن أبي شيبة للإمام ابن أبي شيبة	۴۶
معجم البلدان للحموي	۴۷
المعجم الكبير للطبراني	۴۸
معجم مقاييس اللغة لابن فارس	۴۹
الموسوعة الفقهية الكويتية إصدار وزارة الأوقاف والشؤون الإسلامية بالكويت	۵۰
النسبة إلى المواضع والبلدان للحميري	۵۱

Shaik
Abdul Qadir Jeelani

Rahmatullahalaih

&

Gyarhveen
Shareef